

[illegible]

ആമുഖം

2025 26 അധ്യയന വർഷം സമഗ്ര ഗുണമേന്മവർഷം എന്ന കാഴ്ചപ്പാട് കൃത്യമായി ഉൾക്കൊണ്ടുകൊണ്ടാണ് ആറ്റിങ്ങൽ ഗവൺമെൻറ് ടൗൺ.യു.പി എസ് അക്കാദമിക് മാസ്റ്റർ പ്ലാൻ 2025 26 തയ്യാറാക്കിയിരിക്കുന്നത്. സ്കൂളിൻറെ പ്രത്യേക സാമൂഹിക സാമ്പത്തിക പരിസ്ഥിതികൾ പരിഗണിച്ചുകൊണ്ടാണ് ഈ പദ്ധതി നമ്മുടെ വിദ്യാലയത്തിൽ തയ്യാറാക്കിയിരിക്കുന്നത്. സ്കൂളിൻറെ കാഴ്ചപ്പാട് ലക്ഷ്യങ്ങൾ പാഠ്യതര മേഖലകളിലെ പ്രവർത്തന പദ്ധതികൾ എന്നിവ ഇതിൽ പ്രതിപാദിച്ചിട്ടുണ്ട്. പൊതുവിദ്യാഭ്യാസത്തിന്റെ ഗുണനിലവാരം ഉയർത്തുന്നതിനോടൊപ്പം ഓരോ കുട്ടിയുടെയും സമഗ്ര വികസനം ലക്ഷ്യമിട്ടുകൊണ്ടുള്ള ഒരു പദ്ധതിയാണിത്. വിദ്യാർത്ഥികളുടെ സമഗ്ര വികസനത്തിനും സ്കൂളിന്റെ സമഗ്ര പുരോഗതിക്കും ഈ പദ്ധതി ലക്ഷ്യമിടുന്നു സ്കൂളിലെത്തുന്ന എല്ലാ കുട്ടികൾക്കും അതത് ക്ലാസ് കൈവരിക്കേണ്ട പഠനശേഷികൾ കൈവരിച്ചു എന്ന് ഉറപ്പുവരുത്തുക എന്നതാണ് നമ്മുടെ പ്രധാന ലക്ഷ്യം. ഭാഷയിലും ശാസ്ത്രം ഗണിത സാങ്കേതികവിദ്യ എന്നിവയിലും ഓരോ മേഖലയിലും ഓരോ കുട്ടിയും ഉയർന്ന നിലവാരത്തിൽ എത്തിച്ചേരേണ്ടത് എന്നതാണ് പ്രധാന ലക്ഷ്യം. വ്യക്തി വ്യത്യാസങ്ങൾ പരിഗണിച്ചുകൊണ്ട് വൈവിധ്യമാർന്ന പ്രവർത്തനങ്ങളിലൂടെ ഇത് നേടിയെടുക്കാൻ പദ്ധതി ലക്ഷ്യമിടുന്നു ക്ലാസ് മുറികളിലെ പ്രവർത്തനങ്ങളിലൂടെ ഒരു പ്രത്യേക വായന സംസ്കാരം ഓരോ കുട്ടിയിലും വളർത്തിയെടുക്കുക എന്നതാണ് ഈ പദ്ധതിയുടെ ഏറ്റവും പ്രധാനപ്പെട്ട ലക്ഷ്യം.

വിഷയാധിഷ്ഠിത ലക്ഷ്യങ്ങൾ

ഭാഷ

ഭാഷാ വികസനത്തിനുള്ള പൊതുലക്ഷ്യങ്ങൾ, എല്ലാ കുട്ടികളെയും അർത്ഥപൂർണ്ണമായി വായിക്കുന്നതിനും എഴുതുന്നതിനും പ്രാപ്തരാക്കുക, എല്ലാ കുട്ടികൾക്കും അവരവരുടെ ക്ലാസുകൾക്ക് അനുയോജ്യമായ ആശയവിനിമയ ശേഷി ഉറപ്പുവരുത്തുക, എന്നിവയാണ് കുട്ടികളെ പ്രധാനമായി ഉദ്ദേശിക്കുന്ന ഭാഷ ലക്ഷ്യങ്ങൾ . ഒപ്പംകുട്ടികളെ സാഹിത്യഅഭിരുചിവളർത്തുന്നതിനും സ്വതന്ത്ര സർഗാത്മക രചനയ്ക്കുള്ള അവസരങ്ങൾ ഒരുക്കുന്നതിനും സാഹിത്യകാരന്മാരുമായി സംവദിക്കുന്നതിനുള്ള അവസരം ഒരുക്കുക എന്നത് ഈ പദ്ധതിയിലൂടെ ലക്ഷ്യമിടുന്നു . മികച്ച വായനാശീലം വളർത്തുക എന്നത് ഞങ്ങളുടെ വിദ്യാലയത്തിന്റെ ഒരു പ്രധാന ലക്ഷ്യം .കുട്ടികളിലെ ഭാഷ ഭാഷാശേഷി ഉറപ്പാക്കുക എന്ന ലക്ഷ്യത്തോടെ സാഹിത്യകാരന്മാരുമായി സംവദിക്കുന്നതിനുള്ള അവസരം ഒരുക്കുകയും ശില്പശാലകൾ സംഘടിപ്പിക്കുകയും ഫീൽഡ് ട്രിപ്പുകൾ സംഘടിപ്പിക്കുകയും ചെയ്യുന്നതിനായി AMP പ്രവർത്തനങ്ങൾ ആസൂത്രണം ചെയ്തിട്ടുണ്ട്.

ഇംഗ്ലീഷ്

പൊതുവിദ്യാലയത്തിൽ പഠിക്കുന്ന കുട്ടികൾക്ക് ഇംഗ്ലീഷ് ഭാഷ ആത്മവിശ്വാസത്തോടെ സംസാരിക്കുവാൻ പ്രാപ്തരാക്കുക എന്നുള്ളതാണ് AMP യുടെ പ്രധാന ലക്ഷ്യങ്ങളിൽ ഒന്ന് ഇംഗ്ലീഷ് ഭാഷ എഴുതാനും വായിക്കാനും എല്ലാ കുട്ടികളെയും പ്രാപ്തരാക്കുക രസകരമായ ഗെയിമുകളിലൂടെയും ഹലോ ഇംഗ്ലീഷ് സാധ്യതകൾ പരമാവധി പ്രയോജനപ്പെടുത്തിയും ചെയ്തു കൊണ്ടാണ് ഈ ലക്ഷ്യം നേടേണ്ടത് കമ്മ്യൂണിക്കേറ്റീവ് സ്കിൽ എല്ലാ കുട്ടികളിലും ഉറപ്പാക്കുക ഇംഗ്ലീഷ് പുസ്തകങ്ങൾ പരമാവധി ഉറപ്പാക്കിക്കൊണ്ട് ലൈബ്രറി ശാക്തീകരിക്കുക എന്നിവയും ലക്ഷ്യങ്ങളിൽ പ്രധാനപ്പെട്ടതാണ്

ഗണിത പ്രവർത്തനങ്ങൾ

ജാമിതീയ സൗന്ദര്യം തിരിച്ചറിയാം ഗണിത ചിന്താശേഷി വളർത്താൻ ഗണിത അഭിരുചി വളർത്താൻ ഗണിത താൽപര്യം വളർത്താൻ ഗണിത പഠനത്തിന് സഹായകരമായ തരത്തിൽ വസ്തുക്കൾ ഉപയോഗിച്ച് ഗണിത കിറ്റ് തയ്യാറാക്കൽ ഗണിത ലാബ് ഗണിത മൂല എന്നിവ പ്രയോജനപ്പെടുത്തി ഗണിത പഠനം കൂടുതൽ

രസകരമാക്കാൻ ഗണിത വർക്ക് ഷോപ്പുകൾ സംഘടിപ്പിക്കും ഗണിത പഠനത്തിൽ പിന്നോക്കം നിൽക്കുന്ന കുട്ടികൾക്കായി പ്രത്യേക ക്യാമ്പുകൾ സംഘടിപ്പിക്കുക

പരിസര പഠനം

പരിസര പഠനം ഓരോ കുട്ടിയിലും ശാസ്ത്ര ചിന്തയും ശാസ്ത്ര അവബോധവും ശാസ്ത്ര താല്പര്യവും വളർത്തിയെടുക്കുന്നതിനുള്ള പ്രവർത്തനങ്ങളാണ് AMP യിൽ ഉൾപ്പെടുത്തിയിട്ടുള്ളത് ഒന്നാം ക്ലാസ് മുതൽ കുട്ടികൾ ലഘുപരീക്ഷണങ്ങൾ ഏർപ്പെടുകയും കൃത്യമായി പരീക്ഷണ ഫലങ്ങൾ നിരീക്ഷിക്കുകയും രേഖപ്പെടുത്തലുകൾ നടത്തുകയും ചെയ്യുന്നു. പരീക്ഷണത്തിന് ഒരു പകൽ എന്ന പ്രോഗ്രാം വിദ്യാലയത്തിൽ സംഘടിപ്പിക്കുന്നു രക്ഷിതാക്കളെയും പ്രോഗ്രാമിന്റെ ഭാഗമാക്കുന്നു ഒന്നാം ക്ലാസ് മുതൽ ഏഴാം ക്ലാസ് വരെയുള്ള മുഴുവൻ കുട്ടികളും ലഘുപരീക്ഷണത്തിൽ പങ്കാളികളാകുന്നു ആധുനികശാസ്ത്ര ഉപകരണങ്ങൾ സൂക്ഷ്മതയോടെ ഉപയോഗിക്കുന്നതിനുള്ള കഴിവ് ഓരോ കുട്ടിയിലും ഉണ്ടാക്കിയെടുക്കുന്നതിനും ലാബ് നവീകരിക്കുന്നതിനുള്ള കാര്യങ്ങൾ AMP യിൽ ലക്ഷ്യമിടുന്നു.

സാമൂഹികം

മെച്ചപ്പെട്ട സാമൂഹ്യബോധം ഓരോ കുട്ടിയിലും വളർത്തിയെടുക്കേണ്ടതുണ്ട് സാമൂഹ്യ പ്രശ്നങ്ങൾ തന്റേതായ ഇടപെടൽ നടത്തുന്നതിനും ശരിയായ ഒരു ജനാധിപത്യ ജീവിത സംസ്കാരം വിദ്യാർത്ഥികളെ വളർത്തിയെടുക്കുന്നതിനുള്ള പ്രവർത്തനങ്ങൾ AMP യിൽ ഉൾപ്പെടുത്തിയിട്ടുണ്ട് 'വിനാചരണങ്ങൾ ചർച്ചകൾ സംവാദങ്ങൾ ബോധവൽക്കരണ ക്ലാസുകൾ സുരക്ഷാ ക്ലാസുകൾ എന്നിവ ഈ ലക്ഷ്യ പൂർത്തീകരണത്തിനായി ഒരുക്കിയിട്ടുണ്ട്.

ആരോഗ്യ കായിക വിദ്യാഭ്യാസം

ആരോഗ്യ കായിക വിദ്യാഭ്യാസത്തിനും കലാപരിശീലനത്തിനുമായി സമഗ്രമായ ഒരു പരിശീലന പദ്ധതി തന്നെ വിദ്യാലയത്തിൽ തുടർന്നുവരുന്നു. കലാപരിശീലനത്തിനുള്ള അവസരങ്ങൾ എല്ലാ ആഴ്ചയിലും നിശ്ചിതമണിക്കൂറുകൾ നടന്നു വരുന്നു എല്ലാദിവസവും കായിക പരിശീലനത്തിനുള്ള അവസരങ്ങൾ ഒരുക്കിയിട്ടുണ്ട് ആരോഗ്യ വിദ്യാഭ്യാസവുമായി ബന്ധപ്പെട്ട ചർച്ചകൾ സെമിനാറുകൾ ബോധവൽക്കരണ ക്ലാസുകൾ കൗൺസിലിംഗ് ക്ലാസുകൾ എന്നിവ നിശ്ചിത ഇടവേളകളിൽ AMP യിൽ ഒരുക്കിയിട്ടുണ്ട്.

ഹിന്ദി

കുട്ടികളിൽ ദേശസ്നേഹം ഭാഷ സ്നേഹവും വളർത്തിയെടുക്കുന്നതിനുള്ള നിരവധി അവസരങ്ങൾ AMP യിൽ ഒരുക്കിയിട്ടുണ്ട് ഭിന്ന ശേഷിക്കാരായ കുട്ടികളെയും അനുയോജ്യമായ പഠന പ്രവർത്തനങ്ങൾ നൽകി മികവ് തെളിയിക്കുന്നവരായി മാറ്റിയെടുക്കാൻ വേണ്ട പ്രവർത്തനങ്ങളും AMP യിൽ ഒരുക്കിയിട്ടുണ്ട്

സംസ്കൃതം

പ്രൈമറി തലം മുതൽ സംസ്കൃതഭാഷ വായിക്കുന്നതിനും എഴുതുന്നതിനും കുട്ടികളെ പ്രാപ്തരാക്കുന്ന തരത്തിൽ സംസ്കൃത ഭാഷാ പഠനം AMP യിൽ ലക്ഷ്യമിടുന്നു. ഒപ്പം പ്രതിഭകൾക്ക് തങ്ങളുടെ കഴിവും മെച്ചപ്പെടുത്തുന്ന അവസരങ്ങളും ഒരുക്കിയിട്ടുണ്ട്.

അറബിക്

ആത്മവിശ്വാസത്തോടെ തെറ്റുകൂടാതെ അറബിക് ഭാഷ സംസാരിക്കുന്നതിനും എഴുതുന്നതിനും വായിക്കുന്നതിനുള്ള കഴിവ് കുട്ടികളിൽ ഉണ്ടാക്കിയെടുക്കുന്നതിന് ഉചിതമായ പ്രവർത്തനങ്ങൾ വിഭാവനം ചെയ്യുന്നു.

ഐടി വിദ്യാഭ്യാസം

ഐടി വിദ്യാഭ്യാസം പ്രൈമറി തലം മുതൽ എല്ലാ കുട്ടികൾക്കും ലഭ്യമാക്കുകയും ടെക്സ്റ്റ് ബുക്ക് വിനിമയത്തിനൊപ്പം ഒരു പഠന സാമഗ്രി എന്ന നിലയിൽ ഐസിടി സാങ്കേതികത പ്രയോജനപ്പെടുത്തുന്നതിനുള്ള പ്രവർത്തനങ്ങൾ AMP യിൽ ഉറപ്പുവരുത്തിയിട്ടുണ്ട്.

AMP വിഭാവനം ചെയ്യുന്ന സവിശേഷ പ്രവർത്തനങ്ങൾ

- പാട്ടരങ്ങ്.
- നാട്ടുവിശേഷം കുട്ടെഴുത്തത്.
- റീഡേഴ്സ് തിയേറ്റർ.
- കഥോത്സവം .
- കഥപറയാൻ കഥാകാരനെ അറിയാം .
- ഭാഷോത്സവം .
- സാഹിത്യ സംവാദം.
- ചൊൽ കാഴ്ച.
- പരീക്ഷണത്തിന് ഒരു പകൽ .
- ഗണിതോത്സവം .
- ഇംഗ്ലീഷ് അസംബ്ലി .
- ഇംഗ്ലീഷ് ഡയറിക്കുറിപ്പുകൾ.
- ഫീൽഡ് ട്രിപ്പ് ,പുഴയെ അറിയാം, ബോട്ടാണിക്കൽ ഗാർഡൻ സന്ദർശനം .
- ഹിന്ദി അസംബ്ലി .
- സംസ്കൃത അസംബ്ലി .
- ഇംഗ്ലീഷ് പത്രം , ഇംഗ്ലീഷ് മാഗസിൻ.
- ദിനാചരണ പതിപ്പ് .

- ചോക്ക് ,ലോഷൻ ,സോപ്പ് നിർമ്മാണം .
- റേഡിയോ ക്ലബ് പ്രവർത്തനങ്ങൾ .
- സ്പോർട്സ് ക്ലബ് പ്രവർത്തനങ്ങൾ .
- സർഗ്ഗ വേദികൾ.
- ജൈവവൈവിധ്യ രജിസ്റ്റർ തയ്യാറാക്കൽ
- കണ്ടൽക്കാടുകൾ നിരീക്ഷണം
- ഏനർജി ക്ലബ് പ്രവർത്തനങ്ങൾ
- വിസ്മയ യാത്ര ഐസിടി സാങ്കേതികവിദ്യ ഉപയോഗിച്ച്
- ഭക്ഷ്യ മേള
- മികവുത്സവം